



चम्पापुर माविको घटनाप्रति बाल अधिकार परिषदको चासो



गराउनका लागि पहल गरिरहेको अधिकारीले जानकारी दिए ।
राष्ट्रिय बाल अधिकार परिषदले कनकाई नगरपालिकाको त्यो

भापा (प्रस) । कनकाई नगरपालिकाको चम्पापुर माध्यमिक विद्यालयमा शिक्षकको कुटाइबाट विद्यार्थीको मृत्यु भएको घटनाप्रति राष्ट्रिय बाल अधिकार परिषदले चासो देखाएको छ । कनकाई ६ स्थित चम्पापुर माविका शिक्षक रविन मगरले कुटाइ गर्दा सोही विद्यालयमा कक्षा ४ मा अध्ययनरत १० वर्षीय विद्यार्थीको मृत्यु भएको हो । विद्यालयको कार्यालय सहायक पदमा कार्यरत २७ वर्षीय मगरले कक्षा ४ मा पठनपाठन गराउने क्रममा सोधेको कुरा नजानेको भन्दै गत माघ १८ गते अमिलाल राजवंशीका १० वर्षीय छोरा कृष्णप्रसाद राजवंशीलाई कुटाइ गरेका थिए । शिक्षकको कुटाइबाट विद्यार्थीको कान सुनिएपछि उपचारका लागि तत्काल स्थानीय मेडिकल पुऱ्याइएको थियो । त्यसपछि बालकलाई बिर्तामोडस्थित बिण्डसी अस्पताल पुऱ्याइएको थियो । तर, त्यहाँ उपचार सम्भव नभएपछि बिराटनगरस्थित नोबल मेडिकल कलेजमा उपचारका क्रममा मृत्यु भएको थियो । घटनापश्चात् पीडित परिवारले मगरमाथि किटानी जाहेरी दिएका छन् भने प्रहरीले पक्राउ गरी मगरमाथि कानुनी कारवाही अघि बढाएको छ । राष्ट्रिय बाल अधिकार परिषदले शिक्षकको कुटाइबाट विद्यार्थीको मृत्यु भएको कनकाईको घटनालाई गंभीरतापूर्वक लिएको परिषदका १ नं प्रदेश समन्वय अधिकारी सुमन अधिकारीले बताए । 'हामीले त्यस घटनालाई फलो गरिरहेका छौं' उनले भने 'दोषी कुनै पनि हालतमा उम्किन हुँदैन । आफूहरूले प्रहरी प्रशासनसँग पनि घटनाको निष्पक्ष छानबिन गरी दोषीमाथि कारवाही

घटनासँगै कमल गाउँपालिकाको अर्को घटनाप्रति पनि चासो देखाएको छ । परिषदमा भापाका दुईवटा उजुरी दर्ता भएको जनाइएको छ । कमल ३ स्थित शहीद धर्मभक्त माविका शिक्षकले विद्यालयका छात्रालाई यौन दुर्व्यवहार गरेको घटनाप्रति पनि परिषदले चासो राखेको हो । त्यस घटनामा संलग्न सोही विद्यालयका शिक्षक शालिकराम पोखरेललाई पक्राउ गरी प्रहरीले कानुनी कारवाही अघि बढाएको छ । उनी हिरासतमा छन् । ती दुवै घटनाको तथ्य पत्ता लगाउने प्रयास भइरहेको परिषदका अर्का कर्मचारी वासु अधिकारीले बताए । 'हामी फ्याक्ट फाइन्डिङ गरिरहेका छौं' उनले भने 'दोषीमाथि कारवाही गराएँ छाड्छौं ।'

परिषदले बालबालिकासँग सम्बन्धित घटनाहरूको लागि बाल हेल्पलाइन १०९८ को व्यवस्था गरेको छ । सिधै आउने फोन कल र विभिन्न संचादमाध्यमको समाचारलाई आधार मानेर परिषदले घटना दर्ता गर्ने गरेको जनाएको छ । बालबालिकासँग सम्बन्धित घटना दर्ता गर्नका लागि देशभरि १८ वटा हेल्पलाइन संचालन गरिएका छन् । जसमध्ये १ नं प्रदेशमा ५ वटा हेल्पलाइन संचालनमा रहेको अधिकारीले जानकारी दिए । उनका अनुसार पहिला १२ वटा रहेकोमा ६वटा थप गरिएको हो । राष्ट्रिय बाल अधिकार परिषदले बाल संरक्षणको लागि काम गर्दै आएको छ ।

जीउ मास्ने मुद्धाका फरार प्रतिवादी २१ वर्षपछि पक्राउ



भद्रपुर, फागुन ७ । जीउ मास्ने बेच्ने मुद्धाका एक फरार प्रतिवादी २१ वर्षपछि पक्राउ परेका छन् । साविक खजुगाछी गाविस वडा नं. ६, हाल गौरीगंज गाउँपालिका वडा नं. ६ बस्ने ४५ वर्षीय धिर्ज प्रधान पक्राउ परेका हुन् । उनले २०५६ कार्तिक २९ गते खजुगाछी गाविस ६ बस्ने एक महिलालाई ललाईफकाई दमकस्थित मन्दिरमा लगेर बिहे गरी भारत सिलिगुडीमा लागि बेचबिखन गर्ने प्रयास गरेका थिए । ती महिलाले थाहा पाएपछि इटहरीबाट भागेर आई ईलाका प्रहरी कार्यालय गौरीगंजमा उजुरी दिएकी थिइन् । जीउ मास्ने बेच्ने मुद्धा दर्ता भई अनुसन्धान गर्ने क्रममा हालसम्म फरार रहेका प्रधानलाई खोजतलास गर्ने क्रममा मोरङको पथरी शनिश्चरेबाट पक्राउ गरिएको हो । पथरी बजारमा प्रधान फोटो स्टुडियो खोली संचालन गर्दै आएका प्रधानलाई ईलाका



प्रहरी कार्यालय पथरीको समन्वयमा फागुन ५ गते पक्राउ गरिएको र अदालतबाट ५ दिन म्याद थप गरी अनुसन्धान अगाडी बढाइएको जिल्ला प्रहरी कार्यालय भापाले जनाएको छ ।
लागूऔषध मुद्धाका फरार प्रतिवादी पक्राउ
लागूऔषध मुद्धाका एक फरार प्रतिवादी पक्राउ परेका छन् । भापा जिल्ला अदालतको २०७० पुष ३० गतेको फैसलाले लागूऔषध मुद्धामा कनकाई ३ बस्ने ५२ वर्षीय रणबहादुर अधिकारीलाई दुई वर्ष कैद र १५ हजार रुपैयाँ जरिवाना सुनाएको थियो । सजाय फैसला भई हालसम्म फरार रहेका उनलाई जिल्ला प्रहरी कार्यालय भापाबाट खिटेको प्रहरी टोलीले बिहीबार पक्राउ गरेको हो । अदालतको आदेशले कैद भुक्तानको लागि कारागार पठाएको जिल्ला प्रहरी कार्यालयले जनाएको छ ।

सहाराद्वारा कोभिड सहायतावापत पौने ३३ लाख रुपैयाँ वितरण



बिर्तामोड (प्रस) । सामाजिक र अन्य गतिविधिमा नेपालमै अब्बल मानिएको भापा बिर्तामोडको सहारा नेपाल बचत तथा ऋण सहकारी संस्थाले कोभिड संक्रमण भएका र उपचार गराएका आफ्ना सदस्यलाई उपचार खर्चवापत ३२ लाख ७१ हजार १३६ रुपैयाँ वितरण गरेको छ । शुक्रबार भापाको सुरुवातमा एक भव्य कार्यक्रमको आयोजना गरी सहारा नेपाल साकोसले कोभिड सहायता कार्यक्रमअन्तर्गत सो रकम वितरण गरेको हो । नेपालकै ठूलो सो सहकारी संस्थाले कोरोना संक्रमित भई आइसोलेसनमा बसेका ९८ जना र कोभिड भएर अस्पतालमा उपचार गराएका १८ जनालाई सो रकम वितरण गरेको कार्यकारी प्रमुख महेन्द्रकुमार गिरीले जानकारी दिए ।

कोरोना संक्रमित भई आइसोलेसन १४ दिनसम्म बसेकालाई दिनको पाँच सय रुपैयाँको दरले ९८ जनालाई ६ लाख ८६ हजार रुपैयाँ शुक्रबार वितरण गरिएको हो । कोरोना उपचारवापत २५ लाख ८५ हजार १३६ रुपैयाँ प्रदान गरिएको कार्यवाहक अध्यक्ष हरिप्रसाद निरौलाले जानकारी दिए । कोभिडका कारण सहाराका तीनजना शेयर सदस्य र एकजना कर्मचारीको निधन भएको थियो । संस्थाले लकडाउनको बेला पनि अतिविपन्न लघुवित्तमा आवद्ध सदस्यहरूलाई खाद्यान्नलगायतका आवश्यक वस्तु उपभोग गर्नगरी ७ हजार ८१६ जनालाई २ करोड ६८ लाख २३ हजार रुपैयाँ सापटी उपलब्ध गराएको थियो । सहाराले गत आर्थिक वर्षमा सदस्य हितका लागि १० प्रतिशत ब्याज

अर्थात ३ करोड ४५ लाख रुपैयाँ छुट प्रदान गरेको थियो । कोभिड महासंकटको बेला सहाराले सदस्य बाहिर रहेका समुदायमा पनि उल्लेखनीय सहयोग उपलब्ध गराएको थियो । प्रदेश सरकार, स्थानीय तह, जिल्ला विपद व्यवस्थापन समन्वय समितिदेखि सहकार्यमा क्वारेन्टाइनमा बसेका जिल्लाका नागरिक, भापाको दमकमा रहेको भुटानी शरणार्थीका परिवार र प्रदेश १ का विभिन्न जिल्लामा रहेका विपन्न वर्गका परिवारमा निःशुल्क खाद्यान्न वितरण र सुरक्षाकर्मीहरूलाई स्वास्थ्य सामग्री गरी ५७ लाख ३५ हजार २५७ रुपैयाँ राहत प्याकेज उपलब्ध गराइएको गिरीले बताए । समुदाय स्तरबाट स्थापना गरिएको पिसिआर ल्याबका लागि सहयोग उपलब्ध गराउनुको साथै कोरोना कहरका कारण व्यापार व्यवसाय चल्न काठिन भएको अवस्थालाई मध्यनजर गरेर १०.९९ प्रतिशत ब्याजमा कर्जा उपलब्ध गराइएको थियो । सहायता वितरण कार्यक्रम कनकाई नगरपालिकाको उपप्रमुख मञ्जु प्रसाईंको प्रमुख आतिथ्यतामा भएको थियो । कार्यक्रममा उपप्रमुख प्रसाईं, कनकाई ३ का वडा अध्यक्ष रुद्रप्रसाद चिमरिया, सुरक्षाका युवा व्यवसायी लीलाप्रसाद चिमरिया, सुरक्षा खानेपानी तथा सरसफाई समितिका अध्यक्ष भीम अधिकारी, कनकाई सामुदायिक वन उपभोक्ता समूहका अध्यक्ष ख्याम ओलीलगायतले सहारा साकोसले समुदायमा पुर्याएको योगदानको प्रशंसा गरेका थिए । कार्यक्रमको सहजीकरण शुक्र तामाडले गरेका थिए ।

बिर्ता (सेफ्टी तथा टल सफाई)
बिर्तामोड, भापा
(पहाडी क्षेत्रमा पनि यो सेवा उपलब्ध छ ।)
मुपाल बुढाथोकी
023-545402
9825952677
9825952680
सेफ्टी तथा टल सफाई गर्नु परेमा हामीलाई सम्भन्नुहोस ।

AsM
ADMISSION OPEN
DIPLOMA IN HOTEL MANAGEMENT
Preparing Future Ready Professionals for Hospitality Industry.
APPLY NOW
AADARSHA SCHOOL OF HOTEL MANAGEMENT
aadarsha.sm@gmail.com
023-546755
9806055500 | 9852626026
Namaste Toll, Birtamode -3, Jhapa Nepal

कृषि थोक बिर्तामोडको योजना तर्जुमा गोष्ठी

बिर्तामोड (प्रस) । कृषि थोक बजार बिर्तामोडको भावी रणनीतिक योजना तर्जुमा गोष्ठी सम्पन्न भएको छ । कृषि थोक बजार बिर्तामोडलाई अब कस्तो बनाउने भन्ने विषयमा सरोकारवालाहरूसँग अन्तरक्रिया गर्न बिहीबारबाट सो गोष्ठी शुरु भएको थियो । सेवाक्षेत्राधिभक्त जनप्रतिनिधि, कृषि शाखाका प्रमुख, किसान प्रतिनिधि, वाणिज्य संघका

प्रतिनिधि, कृषि थोक बजारका व्यवसायी प्रतिनिधि, फलफूल तथा तरकारी व्यवसायी संघका प्रतिनिधि गोष्ठीमा सहभागी थिए । सरोकारवालाहरूलाई भेला गराएर उनीहरूको सल्लाह सुन्नुभन्दा अघि कार्ययोजना बनाउन थालिएको कृषि थोक बजार व्यवस्थापन समितिका अध्यक्ष कमलप्रसाद पौडेलले बताए । बिर्तामोड कृषि थोक बजारले बिर्तामोड

, अर्जुनधारा, बुद्धशान्ति, मेचीनगर, कनकाई, हल्दीबारी, भद्रपुर र बाह्रदशी गरी ५ नगरपालिका र ३ गाउँपालिकालाई सेवाक्षेत्र मानेको छ । कार्यक्रममा व्यवस्थापन समितिका अध्यक्ष पौडेलले अल्पकालीन र दीर्घकालीन कार्ययोजना प्रस्तुत गरेका थिए । सहभागीहरूले प्रस्तुत गरेको प्रतिवेदनमाथि



राजमार्गमा फ्यालिदै फोहोर : पूर्वपश्चिम राजमार्गअन्तर्गत भ्रष्टाचारको कमल गाउँपालिका ५ स्थित पाडाजुंगी नजिकै रवि पेट्रोल पम्प अगाडी जथाभावी थुपारिएको फोहोरमैला । स्थानीयबासीले जथाभावी फोहोर फाल्न थालेपछि त्यस आसपासका क्षेत्रमा दुर्गन्ध फैलिदै गएको छ । फोटो : विष्णु सुब्बा

जसपाको वडा कमिटी गठन



दमक (प्रस) । जनता समाजवादी पार्टीको दमक वडा नम्बर ६ समिति शुक्रबार गठन भएको छ । सुनिता पोद्दारको अध्यक्षतामा समिति गठन भएको हो । समितिका उपाध्यक्ष, सचिव र सहसचिवमा क्रमशः जयराज राजवंशी, राजेश साह र टक दर्नाल चयन भएका छन् । सदस्यमा दिनेश साह, तेजबहादुर विक छन् ।
धातु श्रमिकहरू संगठित
त्यस्तै सोही भेलाका बीच समाजवादी ट्रेड युनियन महासंघ निकट समाजवादी धातु श्रमिक संघको दमक नगर समिति गठन भएको छ । विजय दुतराजको अध्यक्षतामा गठित समितिका

उपाध्यक्ष, सचिव, सहसचिव र कोषाध्यक्षमा क्रमशः हिराज दर्नाल, दिपेन्द्र घतानी, अशोक दुतराज र राम तिरुवा चयन भएका छन् । अन्य सदस्य छन् ।

वडा भेलालाई सम्बोधन गर्दै जसपा प्रदेश १ सदस्य एवम् कार्यालय प्रमुख कमान देवानले प्रधानमन्त्री केपी ओलीको असंवैधानिक कदमलाई परास्त गर्न प्रगतिशील र उत्पीडित जनता एकजुट हुनुको विकल्प नरहेको बताए ।

कार्यक्रममा प्रदेश सदस्यहरू धिरेन लावती, प्रज्वल भण्डारी, प्रेस नेपाल भ्रष्टाचार अध्यक्ष देशराज नेम्बाङलगायतले शुभकामना व्यक्त गरेका थिए । कार्यक्रममा शिल्पी विशेष समितिका प्रदेश १ सदस्य मनकुमार विक, जसपा दमक अध्यक्षद्वय खेम दाहाल, चन्द्र राजवंशी, समाजवादी ट्रेड युनियन महासंघ केन्द्रीय सदस्य अनिल लामालगायतको आतिथ्यता रहेको थियो ।

विधिको शासन विपरित गएर कानून लाइन खोज्दा देशमा संकट - आचार्य



भद्रपुर (प्रस) । पूर्व अर्थमन्त्री तथा कांग्रेस केन्द्रीय सदस्य महेश आचार्यले प्रधानमन्त्री केपी शर्मा ओलीले विधिको शासन विपरित गएर कानून कार्यान्वयन गर्न नसकी जबरजस्ती लाइन खोज्दा देशमा संकट पैदा भएको बताएका छन् । नेपाल निजामती कर्मचारी युनियन संघ प्रदेश कार्य समिति प्रदेश नं १ द्वारा शुक्रबार भ्रष्टाचारको चन्द्रगढीमा आयोजित संघको केन्द्रीय कार्य समितिको आठौं बैठकको उद्घाटन गर्दै उनले सो कुरा बताएका हुन् । उनले दुईतिहाइ बहुमतको

दम्भ देखाएर प्रधानमन्त्रीले आफूखुशी अध्यादेश ल्याई संविधान विपरित संसद विघटन गर्दा देशमा अराजकता मौलाउँदै गएको बताए । उनले कांग्रेसले संसद विघटनको कदमप्रति सडक बाहिखाट संसद पुनः स्थापनाका लागि संघर्ष गर्नु पर्ने धारणा राखे । नेता आचार्यले मानव अधिकार आयोगलाई कमजोर पार्ने उद्देश्यले ल्याइएको विधेयकले देशमा सुशासन कायम हुन नसकेको र भ्रष्टाचार मौलाउँदै गएको बताए ।

आचार्यले कोभिड १९ को बेला सेक्युरिटी प्रिन्टिङ प्रेस खरिद प्रकरणलाई स्वास्थ्य क्षेत्रमा भएको भ्रष्टाचार प्रधानमन्त्री ओलीकै आसपासका कारण भएको उल्लेख गर्दै वर्तमान सरकार देशमा स्थिरता कायम गर्न चुकेको आरोप लगाए । कार्यक्रममा बोल्दै युनियन संघका केन्द्रीय अध्यक्ष गोपाल पोखरेलले विधिको शासन विपरित गएर वर्तमान सरकारले कर्मचारीहरूको मनोबल घटाउने उद्देश्यले ल्याएको निजामती ऐन खारेज गरिनु पर्नेमा जोड दिए । भ्रष्टाचार प्रमुख जिल्ला अधिकारी श्रवणकुमार तिमिल्सिनाले कर्मचारीहरूले सुशासन कायम राख्दै सेवाग्राहीहरूलाई सेवा प्रवाह गर्नुपर्नेमा जोड दिए । कार्यक्रममा युनियन संघ केन्द्रीय महासचिव सुवासचन्द्र कोईराला, वरिष्ठ उपाध्यक्ष सुरेन्द्रकुमार भण्डारी, उपाध्यक्ष उत्तमकुमार कटवाल नेपाली कांग्रेस भ्रष्टाचार सभापति उद्व थापालगायतले बोल्दै वर्तमान सरकारले कर्मचारी आधिकारीक ट्रेड युनियन खारेज गर्ने भन्ने निर्णय गरेर कर्मचारीका हक अधिकार कुण्ठित पार्न खोजेको बताए । संघका केन्द्रीय उपाध्यक्ष तथा १ नं प्रदेश संयोजक दिपेन्द्र खत्रीको अध्यक्षता तथा सचिव गोपाल दाहालको संचालनमा सम्पन्न कार्यक्रमको स्वागत युनियन संघ भ्रष्टाचार अध्यक्ष कविन्द्राबिक्रम नेम्बाङले गरेका थिए ।

मेयरकप वडास्तरीय क्रिकेट शुरु



भद्रपुर (प्रस) । भद्रपुर नगरपालिकाको आयोजनामा प्रथम मेयरकप वडास्तरीय क्रिकेट प्रतियोगिता शुरु भएको छ । श्याम राउतको अध्यक्षतामा प्रदेश सांसद बसन्त बानिया प्रमुख अतिथि रहेको कार्यक्रममा नगर प्रमुख जीवनकुमार श्रेष्ठले बलिड र सांसद बानियाले ब्याटिङ गरेर खेल उद्घाटन गरे । कार्यक्रममा नगर प्रमुख श्रेष्ठ र सांसद बानियाले शुभकामना मन्तव्य राखेका थिए । योगेन्द्र पौड्यालले संचालन गरेको कार्यक्रममा प्रथम हुनेलाई रु २० हजार, द्वितीयलाई १५ हजार र टुफी पुरस्कार राखिएको छ । प्रतियोगिता मेची रंगशालामा संचालन गरिएको छ ।

कृषि...

छलफल गरेर भावी कार्ययोजना तयार गरिने जनाइएको छ । सहभागीहरूलाई दुईवटा समूहमा विभाजन गरिएको थियो । उनीहरूले प्राथमिकताका आधारमा तयार गरेको सामूहिक प्रतिवेदनलाई अभिलेखीकरण गरी कार्ययोजना तयार गरिने अध्यक्ष पौडेलले बताए । कृषि थोक बजार बिर्तामोडभित्र ३७६ वटा व्यवसाय संचालन रहेका छन् । प्रदेश सांसद एकराज कार्कीले उद्घाटन गरेको कार्यक्रममा जिल्ला समन्वय समितिका प्रमुख सोमनाथ पोखरेल, भद्रपुर नगरपालिकाका नगर प्रमुख जीवनकुमार श्रेष्ठ, कनकाई नगरपालिकाका नगर प्रमुख राजेन्द्र पोखरेल, बिर्तामोड नगरपालिकाका उपप्रमुख पवित्रा महारा प्रसाई, वरिष्ठ कृषि अर्थ विज्ञ डा. महादेवप्रसाद पौडेल, चन्द्रडीगी कृषि फार्मका प्रमुख चिरेन्द्रराज पराजुली, नेकपा बिर्तामोडका नगर अध्यक्ष ज्ञानुराम प्रसाईले पनि विभिन्न राय सुझाव दिएका थिए । बिर्तामोड ५ का वडाध्यक्ष राजेन्द्र लिड्डेले स्वागत गरेको कार्यक्रमको संचालन शालिकराम भट्टाईले गरेका थिए । गोष्ठीको सहजीकरण कृषि विज्ञ कमल निरौलाले गरेका थिए ।

बिर्तामोड नगरपालिका नगर कार्यपालिकाको कार्यालय १ नं. प्रदेशको

१५ दिने सूचना

सधियार पूर्व : श्री शारदा खतिवडा उत्तर: श्री हर्क श्रेष्ठ पश्चिम: यज्ञराज आइदाम्बे को नाममा जारी गरिएको ।

साविक अनारमनी गाविस वडा नं. ४ हाल बिर्तामोड नगरपालिका, वडा नं. ४ बस्ने श्री प्रदिप मित्तल अग्रवाल ले निजका नाममा दर्ता कायम रहेको तपसिल बमोजिम जग्गामा भवन निर्माण, नक्सा पास तथा निर्माण कार्यको अनुमति पाउं भनी निवेदन तथा घर नक्सा पेश गर्नु भएकोमा तपाईं सधियारको उपस्थिति नरहेकोले स्थानीय सरकार संचालन ऐन २०७४ को दफा ३१ को उपदफा (क) बमोजिम यो सूचना प्रकाशित गरिएको छ । उक्त विवरणमा कुनै हकदावी भए यो सूचना प्रकाशित भएको मितिले १५ (पन्ध्र) दिनभित्र आफ्नो प्रमाण सहित यस कार्यालयमा निवेदन पेश गर्नुहोला । म्यादाभित्र कुनै दावी विरोध नभए कानून बमोजिम भइजाने व्यहोरा समेत सूचित गरिन्छ ।

जग्गा रहेको स्थान	सिट नं.	किसा नं.	क्षेत्रफल	नक्सा दर्ता	सूचना प्रकाशित मिति	सर्वीमन मिति
बिर्तामोड नपा-४	१९१/००८/०३१	४०७	१३५.००	२०६९/११/१०	२०६९/१०/१०	२०७७/११/२१

सिटिजन लाइफ इन्स्योरेन्सद्वारा तीन सम्मानित



बिर्तामोड (प्रस) । निजीस्तरको सफल जीवन विमा कम्पनी सिटिजन लाइफ इन्स्योरेन्स कम्पनीको बिर्तामोड शाखाले तीनजनालाई सम्मान गरेको छ । कम्पनीको बिर्तामोड शाखाले स्थापनाको तेस्रो वार्षिकोत्सवको अवसर पारेर बिर्तामोडस्थित कार्यालयमै बिहीबार एक संक्षिप्त कार्यक्रम आयोजना गरी साभामञ्च अनलाइनका सम्पादक

गोपाल काफ्ले, युवा उद्योगी-व्यवसायी दिपेन्द्र राउत र चूडामणि पौडेललाई सम्मान गरेको हो । बिर्तामोड निवासी राउत शिखर साकोसका सञ्चालक समिति अध्यक्षलगायत विभिन्न व्यवसायमा संलग्न छन् भने अर्जुनधारा निवासी पौडेल अटोमोवाइल्स व्यवसायमा आबद्ध छन् । कम्पनीका एरिया ब्राञ्च म्यानेजर उत्तम कोईराला, एजेन्सी म्यानेजर इश्वरीप्रसाद बराल, एजेन्सी म्यानेजर तोयानाथ दाहाललगायतले उनीहरूलाई दोसल्ला र ढाका टोपी पहिर्चाई सम्मानपत्र प्रदान गरेका थिए । सो अवसरमा सम्मानित व्यक्तित्वहरूले सर्वसाधारणको जीवन निर्वाह र विपद्मा जीवन विमाले उल्लेख्य सहयोग पुर्याइरहेको उल्लेख गर्दै सिटिजनले छोटो समयमै बीमितहरूको विश्वास जितेको उल्लेख गरे । कम्पनीकी व्यवसाय विकास संयोजक जमुना कटुवालले सञ्चालन गरेको कार्यक्रमका बीच सहभागीहरूलाई केक काटेर खुवाइ वार्षिकोत्सव मनाइयो । साविक मेची अञ्चलका पाँचथर, इलाम, भ्रष्टाचार कार्यक्षेत्र रहेको बिर्तामोड शाखाले तीन वर्षको छोटो अवधिमा २१ सयबढी ग्राहक (बीमित) बनाइसकेको एरिया म्यानेजर कोईरालाले जानकारी दिए ।

काँकरभिट्टा खानेपानी उपभोक्ता तथा सरसफाई संस्थाको कार्यालय मेचीनगर ६, काँकरभिट्टा (भ्रष्टा) को

१५ औं वार्षिक साधारण सभाको समय फेरबदल सम्बन्धी सूचना

यस संस्थाको मिति २०७७ साल फागुन ०४ गते मंगलबार बसेको संचालक समितिको बैठकले मिति २०७७ साल फागुन ०८ गते गर्ने भनि गरिएको सभा मिति २०७७ साल फागुन २६ गते बुधवारका दिन सम्पन्न गर्ने गरी समय फेरबदल गरेको जानकारी गराउँदै २६ गते हुने साधारण सभाको विषयवस्तु र समय देहायबमोजिम रहेको हुँदा सम्बन्धित सबै सभासदहरूलाई जानकारीका लागि यो सूचना प्रकाशित गरिएको छ । यस सभाका सभासदहरूमा व्यक्तिगत पत्राचार समेत गरिने जानकारी गराइन्छ ।

देहायः
मिति : २०७७ साल फागुन २६ गते बुधवार
समय: बिहान ७: ४५ बजेबाट चिया नास्ता, ८:४५ बजेबाट ११ बजेसम्म खुल्ला सत्र, १२ बजेसम्म दिवा भोजन, दिउँसो १२: ३० बाट बन्द सत्र प्रारम्भ
स्थान: संस्थाको सभाहल

छलफलका विषयहरू:
क) अध्यक्षको प्रतिवेदन ख) आ.व. २०७६/०७७ को लेखा परिक्षणको वार्षिक प्रतिवेदन ग) आ.व. ०७७/०७८ निति कार्यक्रम तथा बजेट घ) पानि सुरक्षा टोलीको प्रतिवेदन ङ) लेखा समितिको प्रतिवेदन च) आ.व. ०७७/०७८ को लागि लेखा परिक्षकको नियुक्ती छ) निर्वाचन समितिको चयन र निर्वाचन मितिको तय ज) विविध थप जानकारीका लागि संस्थामा सम्पर्क गर्नुहोला ।
सम्पर्क: ०२३-५६२०२७

बिर्तामोड उद्योग वाणिज्य संघ बिर्तामोड, भ्रष्टा

निर्वाचन समितिको कार्यालय सूचना ! सूचना !! सूचना !!!

मिति २०७७/११/१६ मा हुने बिर्तामोड उद्योग वाणिज्य संघको निर्वाचनमा मतदान गर्न आउनु हुने मतदाताज्यूहरूले मतदान गर्न आउदा संघको परिचय पत्रका साथै आफ्नो परिचय खुल्ने नेपाल सरकारका कुनै पनि निकायबाट जारी गरिएको परिचय पत्र समेत लिएर आउनु हुन सूचित गरिन्छ । मतदान अधिकृतलाई दुविधा वा शंका लागेमा सो परिचय पत्र माग गर्न सकिने व्यहोरा निर्णय अनुसार जानकारीको लागि अनुरोध छ ।

प्रमुख निर्वाचन अधिकृत

बिर्तामोड उद्योग वाणिज्य संघ बिर्तामोड, भ्रष्टा

निर्वाचन समितिको कार्यालय मतदान केन्द्र तोकिएको सूचना

बिर्तामोड उद्योग वाणिज्य संघको आगामी २०७७/११/१६ गते हुने कार्यसमिति निर्वाचनको लागि अप्रसेन भवन बिर्तामोडलाई मतदान केन्द्र तोकिएको हुदा यो सूचना गरिएको छ ।
मतदान हुने समय : बिहान ८:०० बजेदेखि बेलुका ५:०० बजेसम्म प्रमुख निर्वाचन अधिकृत



सम्पादकीय

प्रधानमन्त्रीको आत्मरति

प्रधानमन्त्री केपी ओली आज विराटनगरमा आउँदैछन् । विराटनगरमा आफ्नो सरकारी शक्ति प्रदर्शन गर्न उनी आउन लागेका हुन् । आफ्नै पार्टीको अर्को सम्हले सडक तताइरहँदा ओलीले सत्तासँगै सडक पनि आफ्नो मुठ्ठीमा राख्ने प्रयास गरेका छन् ।राज्यको ढुकुटी दोहन गरेर उनी आमसभामा हजारौं जनालाई उताउँछन् । आफूले बोलेको कुरामा त्यो भीडले ताली पिटेपछि प्रधानमन्त्री रमाउँछन् । त्यही आत्मरतिका लागि उनी देश दौडाहामा लागेका हुन् । अह राजनीतिक दलहरूले घोषित निर्वाचनलाई स्वीकार गरिनसकेको अवस्थामा उनी चुनावी सभा गर्दै हिडेका छन् ।

पञ्चायतकालमा विकासको मूल फुटाउन राजाले आह्वान मात्र गरेका थिएनन्, राजा वीरेन्द्र त यस्ता फुटेका मूलहरूको उद्घाटन गर्न हरेक वर्ष कुनै न कुनै विकास क्षेत्रको सदरमुकाममा सवारी चलाएर महिना दिन बिताइदिन्थे । यस्तो उद्घाटनका काममा पानी नआउने धारामा बाल्टीले खन्याएको पानी टुटीबाट भारेर उद्घाटन गर्नु पनि पर्थ्यो ।

त्यति भएपछि सरकारी सञ्चारमाध्यमले रातदिन लगाएर यसको प्रचार गर्थे । यस्तो मोहले लोकतान्त्रिक शासकमा पनि डेरा जमाएको छ । उनीहरू कहिले एउटै योजना दुई-दुईपटक या तेस्रोपटक पनि शिलान्यास गर्न पुग्छन् ।

यता लामो समय घरबाहिर निस्कन नसकेर बालुवाटारबाटै देशको शासनसत्ता र हाइहुकुम चलाई बसेका प्रधानमन्त्री केपी शर्मा ओलीले सन्देहास्पद रूपमा असंवैधानिक तरिकाले निर्वाचन घोषणा गरेपछि दौडाहामा छन् । नभएका उपलब्धि हासिल गरेको दाबी गर्ने र जनतालाई भ्रम छन् अभियान सरकारी खर्चमै चलाइरहेका प्रधानमन्त्रीले आफूले गर्ने यस्ता आमसभाले कसरी आफ्नै बदनामी भइरहेको छ भन्नेतिर ध्यान दिए उनको र देशको पनि भलो हुने थियो । निर्वाचन घोषणा गरिसकेपछि राज्यको खर्चमा निर्माण गरिने संरचनाको शिलान्यास र उद्घाटन आचारसंहिताविपरीत मानिन्छ । उद्घाटन, शिलान्यास र आमसभाको मोह छाड्न नसक्नेहरूले गर्ने यस्ता निर्णयले सरकारको जिम्मेवारी या दायित्व एकातिर, सरकार प्रमुखले गर्ने काम अर्कोतिर भन्ने बुझाई जनतामा पर्न सक्छ । चुनाव गराउन नसकी यी यस्तै तरिकाले सरकारा खर्च गर्दै जाने हो भने प्रधानमन्त्रीले देशको ढुकुटी सिध्याएरै छोड्छन् ।

बृहत् नागरिक आन्दोलनको नेतृत्व गरिरहेका नारायण वाम्बेले माघ २० गते दुई सहिदहरू दशरथ चन्द र गंगालाल श्रेष्ठका सालिक साक्षी राखेर ७ फागुन ०७७ मा टुँडिखेलबाट प्रजातन्त्रको हिसाब खोज्ने र पुनः व्याख्या गर्ने उद्घोष गरे । यसले दुई यथार्थ उजागर गर्छ । एक, वाम्लेजस्ता राज्यधारी राष्ट्रियतालाई परिचामा लोकतन्त्र अपूरो लागिरहेको छ । दुई, सन् १९९० पश्चात् विश्वभरि यसैगरी लोकतन्त्रको रिभिन्डकेसन (पुनर्पुष्टि) गर्ने लहर आइरहेको छ । लोकतन्त्र राज्यविहीन राष्ट्रियताका लागि राष्ट्र-राज्यहरूको राज्य औपनिवेशिकतालाई वैधता प्रदान गर्ने हतियार साबित हुँदै आएकोले डेमोक्रेटिक डीफिसिट (लोकतान्त्रिक घाटा) व्यहोरिरहेको छ । वर्तमान पुँजीवादी विश्वका केन्द्र, उपकेन्द्र तथा परिधिका राष्ट्र-राज्यहरू राज्यविहीन राष्ट्रियताको विगतका पीडामा मलम लगाउन र भविष्यको बृहत्तर आत्मनिर्णयसहितको आकांक्षालाई सुनिश्चित गर्न असफल देखिन्छन् । खासगरी समूहगत पहिचानमा आधारित राजनीतिक अधिकार अर्थहीन बनाइएकोले अपेक्षित परिणाम आउन सकेन । लोकतन्त्र औपचारिकतामा सीमित हुनुलाई लोकतान्त्रिक संस्थाहरू क्षयीकरणउन्मुख भएको पूर्वसंकेत मान्न सकिन्छ । हाल संसारभरि नै राजनीतिक घटनाक्रमले यही प्रमाणित गर्दै लगेका कारण उदार लोकतन्त्र रिभिन्डकेट हुनु अनिवार्य छ । लोकतन्त्रका यी तमाम अवगुणका बावजुद वर्तमान विश्वमा यसको विकल्प राजतन्त्र वा अधिनायकवाद हुन सक्दैन । लोकतन्त्र युरोपेली ज्ञानोदयकालीन प्रोटिस्टेन्ट अवधारणा हो र यो आफैमा औपनिवेशिक अवधारणा हो । शासकको 'दैविक' शक्ति अस्वीकरणमा परेपछि जनताको सार्वभौमिकता स्थापित भएको हो । तर, थमस हब्सको भाषामा मानव हिंसक र सधैं युद्ध गरिरहने जाति हुनाले उनीहरूलाई सभ्य (औपनिवेशिक भाष्यअनुसार) बनाउन लिभायाजस्तो राज्य आवश्यक रहेको तर्क अमिल्दो छ । व्यक्तिले समाज निर्माण गर्छ भन्ने मान्यताअनुरूप राज्यमा शासन गर्न आवश्यक सक्षम व्यक्तिहरू बालिग मताधिकारबाट छनोट हुने व्यवस्था गरियो । कारण, उनीहरू तार्किक हुन्छन् भन्ने मान्यता स्थापित गरियो । यसरी बहुमतले छनोट गरेकाबाट अल्पमतको सम्मान गरिँदै टिकाउने शासन व्यवस्थालाई डेमोक्रेसी (लोकतन्त्र) भनियो । सोहीअनुरूप व्यक्तिलाई नागरिकता, बालिग मताधिकार, मौलिक हक, लालपुर्जा आदि दिइयो । सन् १९४८ को वेस्टफालियन टिटीको जगमा राष्ट्र-राज्यहरू निर्माण हुँदा विजैता बन्न पुगेका राष्ट्रले दुई सयभन्दा बढी नै राज्य निर्माण गरे, जसका कारण संसारका लगभग सात हजार आठ सय राष्ट्रियताहरू राज्यविहीन भएको स्थिति देखा पर्छ । उनीहरूमाथि राज्यधारी राष्ट्रियताको सांस्कृतिक जगमा निर्माण भएको मानक नै सभ्यताको आधार भएको भाष्य स्थापित गर्न बृहत् आधुनिक परि योजना सञ्चालन गरियो ।

यसरी विगत पाँच सय वर्ष (नेपालमा पृथ्वीनारायण शाहपछि) देखि राज्य औपनिवेशिकताको हतियारमार्फत मेटाउन खोजिएको उनीहरूको सांस्कृतिक पहिचान ग्राहम ई फुलरका अनुसार उदीयमान राष्ट्रवादी शक्तिहरू तथा सांस्कृतिक पुनरुत्थानवादीहरू आफै नयाँ व्यवस्थाको दाबी गर्न तयार देखिएका छन् । यसरी दाबी गरिरहेको वर्तमानको लोकतन्त्रमा राज्यविहीन राष्ट्रियताहरूलाई कसरी राज्यत्वसँग जोड्ने भन्ने सवाल खडा भएको छ । राज्यविहीन राष्ट्रियताको सन्दर्भमा वर्तमानको लोकतन्त्र र मूलतः बालिग मताधिकार कसरी औपनिवेशिक र प्राकृतिक स्रोतको दोहनकारी रहेको छ भन्ने विषयमा बनेको फिल्म छ- न्युटन । भारतको छीत्समाढको सैनिक नियन्त्रित नक्सलाइट इलाकाका आदिवासीले निर्वाचनमा भोट हाल्न नगएको दृश्यबाट कथा सुरु हुन्छ । आफूहरूका लागि दिल्लीमा कानुन बनाउन उक्त निर्वाचन हुन लागेको भन्ने थाहा पाएपछि उनीहरूले हजारौं वर्ष पुरानो आफ्नै कानुन रहेको र सोहीअनुरूप नेतृत्व छनोट हुने र शासित हुने दाबी गर्छन् । हतियारको डर देखाएर उनीहरूको त्यो दाबी र नेतृत्वलाई अस्वीकार गरिन्छ । साथै, कुनै

यस कालखण्डमा संसारले अनेकन फेरो मार्दा पनि शासक सर्वाधिकारी र जनता भिखारी हुने सामन्तवादी संस्कार, नेपालीको नियति बनेर बजिरहेको छ । आफैहरूको संघर्षले राणाबाट खोसेको नागरिक अधिकारलाई राजा त्रिभुवनलगायत परम्परावादीको कोपभाजनबाट जोगाउन वर्षेदिन पनि नपुग्दै वीपी कोइरालालगायतले गर्नुपरेको अथक संघर्षको पुनरावृत्ति सात दशकपछि राजारहित नेपालका शासक केपी ओलीसँग आइपुग्दा पनि उसैगरी गर्नुपरेको छ । सतामा पुगु र टिकु नै एक मात्र ध्येय ठानेहरूका कारण सात सालको क्रान्तिगत बनेको कुनै सरकारले पनि आफ्नो पूरा आयु अर्थात् पाँच वर्ष कटाउन पाएका छैनन् । आफू पदमा पुग्नका लागि जायज नाजायज सबै हकत गर्न कसैले पनि बाँकी राखेका छैनन् । २०१५ मा पहिलो आमनिर्वाचन भएर जननिर्वाचित सरकार बन्नुपूर्वको ८ वर्ष होस् वा डेढ वर्षमै जननिर्वाचित सरकारलाई कू गरेर राजा महेन्द्रले सत्ता हत्याएपछिको ३० वर्ष पञ्चायत, कुनै पनि प्रधानमन्त्रीले पाँच वर्षको आयु पूरा गर्न पाएनन् ।



राजन् कुईकेल

टुँडिखेल खरीको बोट अगाडी उभिएर गरेको क्रान्ति प्रतिवद्धता र सार्वभौम नागरिकको जनप्रतिनिधिमुलक संस्था संविधानसभामा संविधान घोषणा गर्दाका संवैधानिक कसमलाई लत्याउने शैली सात दशकपछि आइपुग्दा पनि उस्तै मिल्दोजुल्दो छ । व्यक्तिका शासकीय महत्वाकांक्षाका अगाडि नागरिक अधिकार निरीह छ । अझ दास नियतिबाट गुलाममा परिणत हुँदै गएको झुण्ड देखादछ । अधिकारप्रतिको निष्पक्ष नागरिक चेत दलीय छायाँमा लाचार छ ।

देखिनेभन्दा नदेखिने 'भूमिगत गिरोह' सक्रिय बनेको निर्दलीय पञ्चायतमा टुसाएको भ्रष्टाचार, अराजकता, बेथिति र अपराधीकरण, बहुदलीय हुँदै गणतान्त्रिक व्यवस्थासम्म आइपुग्दा भोगिएर विशाल विषयवृक्षका रूपमा फैलिएको छ । लाज मानी मानी भ्रष्टाचार गर्ने पञ्चायती शैली, यहाँसम्म आइपुग्दा मुलुकको ढुकुटी उडाउनेहरू सर्गर्ग समाजमा स्थापित हुँदै गएका छन् । नियतवश भ्रष्टाचार गर्ने सीमा भत्काएर, नीतिगत रूपमै देश र जनताको ढुकुटीमाथि ब्रह्मलूट गर्नेहरूको वाहवाही भइरहेको छ । राज्यसत्ता, राज्य संयन्त्रमा नेतृत्व गर्ने राजनीतिक दल, कर्मचारीतन्त्र सबैतिर बिचौलिया, दलाल, माफिया, तस्कर, ठेकेदार, कालाबजारी, साहूमहाजनको बिगबिगी छ । राजनीति आदर्श र समाज परिवर्तनका लागि गरिने सेवा नभई, परिश्रम र लगानी गर्नुपर्ने निरन्तर नाफा आर्जन गर्ने घाटारहित उद्यमका रूपमा विकास भएको छ । समाजका अरु क्षेत्रमा लूट र ठगी गरी नवधनाढ्य बनेकाहरू राजनीतिमा पद किन्दै नीति निर्माण गर्ने संसददेखि

सरकारसम्म निष्फित्री रूपमा पुगेका छन् । प्रजातान्त्रिक-समाजवादी राजनीतिको सपना साँच्चैहरू पर किनारामा धकेलिएका छन् । राज्यसत्ता, नीति निर्माण तहमा होइन, उनीहरूको त आफूलाईभन्दा बढी प्रेम गरेको पार्टी र तिका नेतासम्म पनि पहुँच छैन । नेता निवास र पार्टी कार्यालयहरूमा धनका बिटा तेर्स्याउने बिचौलिया र तस्करहरूको रजगज छ । टुँडिखेल खरीको बोट अगाडी उभिएर गरेको क्रान्ति प्रतिवद्धता र सार्वभौम नागरिकको जनप्रतिनिधिमुलक संस्था संविधानसभामा संविधान घोषणा गर्दाका संवैधानिक कसमलाई लत्याउने शैली सात दशकपछि आइपुग्दा पनि उस्तै मिल्दोजुल्दो छ । व्यक्तिका शासकीय महत्वाकांक्षाका अगाडि नागरिक अधिकार निरीह छ । अझ दास नियतिबाट गुलाममा परिणत हुँदै गएको झुण्ड देखादछ अधिकारप्रतिको निष्पक्ष नागरिक चेत दलीय छायाँमा लाचार छ । भाइ फुटको कमजोर धेरैतु वातावरणमा लूतो कन्याईको आनन्द बाँड्न आउने छिमेकी ब्याँसाहरू भन्नु बढेका मात्र छैनन्, उल्टो संसारीकरण भएको छ । नेपाली माटो र मनमा विश्वास गर्नेभन्दा त्यस्तै ब्याँसाहरूको ललीपपमा आफ्नो उन्नयन खोज्ने दलाली राजनीतिकर्मीका कारण संसारकै अतिप्रिय भूगोल र बासिन्दा आज अस्तित्व रक्षाकै चरम संकटमा फसेका छन् । यस्तो गम्भीर परिस्थितिबाट उम्कने प्रण गर्नु क्रान्ति दिवसका दिन हरेक नागरिकको कर्तव्य हुन आएको छ । अस्तमा क्रान्ति दिवसको यस अवसरमा सम्पूर्ण नेपालीमा हार्दिक शुभकामना ।

प्रजातन्त्र स्थापनाको सात दशकः शासक सर्वाधिकारी, जनता भिखारी !

७ फाल्गुण, नेपाल र नेपालीका लागि एउटा युगान्तकारी क्रान्ति दिवसको सम्झना दिन । जुन दिनबाट मुलुक नयाँ विहानीमा प्रवेश गर्‍यो । त्यसै दिन, कालरात्रिपूर्ण जहानियाँ पारिवारिक राणा शासनबाट जनताले आफ्नो अधिकार खोसेर लिए । नागरिक अधिकार स्थापनाका लागि भएको क्रान्तिले सफलता चुमेको दिन । अफ्र भनी, राणाका रैतीबाट नागरिक बन्न प्रयास थालेको क्षण । एउटा गौरवमय इतिहास रच्दै प्रजातन्त्रको पारिलो घामको भुल्को देख्न पाएको पल । शुक्रराज शास्त्री, धर्मभक्त माथेमा, दशरथ चन्द, गंगालाल श्रेष्ठसहितका प्रातःस्मरणीय शहीदहरूको बलिदानिले राणाकालीन अँध्यारो सुइछबाट मुलक र जनतालाई मुक्त गर्न सम्भव भएको थियो, ०७ सालको क्रान्ति । नेपाली कांग्रेससहितका दलको राजनीतिक संघर्ष र दरवार त्याग्ने राजा त्रिभुवनको साहसको उपज थियो २००७ साल फाल्गुण ७ गतेको प्रजातन्त्र घोषणा । दूर्भाग्य, परिवारबाट जनतामा अधिकार खोसेर ल्याएको सात दशक बिता पनि नागरिक अधिकार खोसाखोसको नित्य खेलले नेपालको प्रजातन्त्र र नागरिक अधिकारलाई स्थीर रूपमा स्थापित हुन दिएको छैन । आफूसमेत मिलेर ल्याएको नागरिकतन्त्रमा राजा त्रिभुवनले कैची चलाएर थालेको पश्चगमनको शैली, जनताबाट निर्वाचित प्रधानमन्त्री केपी ओलीमा आइपुग्दा पनि उस्तै र ज्यूँका ल्यूँ छ ।सतामा पुगेले आफूलाई सर्वाधिकारसम्पन्न शासक र जनतालाई रैती देख्ने शैलीको क्रमभंगता हुन सकेको छैन । सात दशकको

भापाली समाज इजरायलको अध्यक्षमा माला योन्जन

एउटै खोला ६५ ठाउँमा तेर माडसेवुड गाउँ

रामप्रसाद ढुंगेल

भापाली समाज इजरायलको अध्यक्षमा सामाजिक व्यक्तित्व माला योन्जन तामाङ निर्वाचित भएकी छन्। वैदेशिक रोजगारीको सिलसिलामा १० वर्षअगाडि इजरायल पुगेकी योन्जन इजरायलको नेपाली सामाजिक गतिविधिमा सक्रिय महिला हुन्। भापाको दमकमा स्थायी बसोबास भएकी योन्जनले इजरायलमा रहेका भापाली मात्रै नभएर समग्र नेपालीहरूको सुखदुःखमा भापाली समाज इजरायलले सहकार्य गर्ने वाचा गरेकी छन्।

जुम भर्चुअल माध्यमबाट मार्फत १७ फ्रब्रुअरी बुधवारका दिन भएको भापाली समाज इजरायलको चौथो अधिवेशनले वरिष्ठ उपाध्यक्षमा सावित्रा लुईटेल घिमिरे, उपाध्यक्षमा नम्रता उप्रेती, निर्मला दाहाल पौडेल, देवी खरेल पाण्डे र मुना अधिकारीलाई नियुक्त गरेको छ।

यसैगरी महासचिवमा सुन्दर नेपाल, सचिवमा पवित्रा बजगाई क्षेत्री, कोषाध्यक्षमा पवित्रा चापागाई र सह कोषाध्यक्षमा विष्णु उप्रेतीलाई चयन गरेको छ।

केन्द्रीय समितिमा महिलाहरूको वर्चस्व रहेपनि भापाली समाज इजरायलले महिला विभाग गठन गरी संयोजकमा रमा बुढाथोकीलाई नियुक्त गरेको छ।

यसैगरी भापाली समाज इजरायलको केन्द्रीय सदस्यहरूमा दुर्गा चापागाई, कुशल शर्मा, प्रज्ञा कार्की, आइन्द्र लिम्बू, शंखर क्षेत्री, गोपाल घिमिरे, राज भट्टराई, राजेन्द्र उप्रेती, मायु खड्का र मिना संग्रौला सेढाई रहेका छन्।

अधिवेशनको प्रमुख अतिथिमा इजरायलस्थित नेपाली राजदुतावासका राजदुत डा. अन्जान शाक्य उपस्थित भएर भापाली समाज इजरायलले गरेका सामाजिक गतिविधिको खुलेर चर्चा गरेकी थिइन्। अधिवेशनको सफलताको लागि विशिष्ट अतिथिमा अन्तर्राष्ट्रिय भापाली समाजका अध्यक्ष छत्र सुब्बाको उपस्थिति थियो भने इजरायलमा रहेका विभिन्न संघसंस्थाहरूका अध्यक्ष तथा प्रतिनिधिहरूको भव्य उपस्थिति रहेको थियो।

अधिवेशनको सभापतित्व भापाली समाज इजरायलका निवर्तमान अध्यक्ष सन्दिप भन्डारीले गरेका थिए भने निवर्तमान सचिव मुना अधिकारी ले स्वागत गीतमार्फत उपस्थित सबैलाई स्वागत गरेकी थिइन्।

अधिवेशनमा समाजको आर्थिक गतिविधिलगायत विगतको कार्यकालमा भापा मात्र नभएर नेपालका विभिन्न ठाउँमा गरिएको सामाजिक तथा परोपकारी कार्यहरूको बारेमा सस्थाकी निवर्तमान कोषाध्यक्ष निर्मला दाहाल पौडेलले विस्तृत विवरण पेस गरेकी थिइन्।

“समग्र भापाको विकासको लागि हामी भापाली” भन्ने मुल नाराका साथ स्थापना भएको समाजले भापामा मात्र नभएर नेपालको अन्य विभिन्न ठाउँहरूमा दुखी, गरिब, असहाय,



विरामी र विभिन्न समस्यामा परेका पीडित नेपालीहरूलाई सहयोग गरेको अधिवेशनमा प्रस्तुत प्रतिवेदनमा उल्लेख गरिएको छ। नेपालका राजनीति दलका इजरायलस्थित जनवर्गीय संगठनका प्रतिनिधि, सामाजिक, धार्मिक, जातीय संघ-संस्था, कला तथा साहित्यिक संस्थाका पदाधिकारीहरूको बाक्लो उपस्थितिबाट कार्यक्रम निकै भव्य बनेको थियो।

नवनिर्वाचित अध्यक्ष योन्जनले आगामी दिनहरूमा सबैसँग सहकार्य गर्दै, समाजलाई अझै क्रियाशील रूपमा सामाजिक दायित्वहरू बोध गर्दै, अगाडि बढाउँदै लाने प्रतिबद्धता गरेकी छन्। प्रमुख अतिथि राजदुत शाक्यले पुरानो कार्यसमितिलाई धन्यवाद दिइन्। उनले मन्तव्यको क्रममा भापाली समाज इजरायलले नेपाल र नेपालीप्रति गरेको सहयोगको उच्च मूल्याङ्कन गर्दै नेपाली राजदुतावासले आगामी दिनहरूमा इजरायलका सबै संस्थाहरूसँग नजिकमा रही सहकार्य गर्दै, हर किसिमको सहयोग गर्न तत्पर रहेको बताइन्।

अन्तर्राष्ट्रिय भापाली समाजको सदस्य इजरायलस्थित भापाली समाजले बिगतका दिनहरूमा एक दरिलो समाजका रूपमा धेरै सामाजिक गतिविधि गरेको स्मरण गर्दै विशेष अतिथि अन्तर्राष्ट्रिय भापाली समाजका अध्यक्ष छत्र सुब्बाले भापाली समाज इजरायलले भोलिका दिनहरूमा पनि अझै यस्तै कामहरू गर्दै जाओस् भनेर शुभकामनासहित अन्तर्राष्ट्रिय

भापाली समाजको पनि उत्तिकै साथ रहने बताए। शुभकामना मन्तव्यको क्रममा गैर आवासीय नेपाली संघ समन्वय परिषद इजरायलका अध्यक्ष गणेश गिरी, अन्तर्राष्ट्रिय भापाली समाजका उपाध्यक्ष तथा भापाली समाज इजरायलका निवर्तमान प्रमुख सल्लाहकार दीपकप्रसाद ओलीलगायत अधिवेशन सफलताको लागि उपस्थित सबै संघ-संस्थाका प्रतिनिधिहरूले खुलेर भापाली समाज इजरायलको प्रशंसा गर्दै आगामी कार्यकालको लागि शुभकामना व्यक्त गरेका थिए।

उक्त अधिवेशनको संयोजन समाजकी निवर्तमान वरिष्ठ उपाध्यक्ष माला योन्जनले गरेकी थिइन् भने निवर्तमान उपाध्यक्ष सावित्रा लुईटेल घिमिरेले संचालन गरेकी थिइन्।

अधिवेशनको सफलताको लागि योगदान गर्ने सबैलाई निवर्तमान अध्यक्ष तथा अधिवेशनका सभापति सन्दिप भण्डारीले धन्यवाद प्रकट गर्दै भापाली समाज इजरायलको निमन्त्रणालाई स्वीकार गरी आफ्नो अमूल्य समय लिएर कार्यक्रमको शोभा बढाई दिएकोमा नेपाली दूतावास इजरायल, इजरायलस्थित सामाजिक संस्थाका प्रतिनिधिहरूलाई धन्यवाद व्यक्त गरेका थिए।



इलाम (प्रस)। एउटै खोला ६५ ठाउँमा तेरै यात्रा गर्नुपर्ने अवस्था खेपेका पश्चिमी इलामका बासिन्दाहरू सडक निर्माणले गति लिएसँगै खुशी भएका छन्। हिउँदमा यात्रा गर्दा सहज भएपनि बर्खा लागेपछि समुन्द्रको टापुमा बसेको महसुस हुने लारुम्बाकी स्थानीय लोकमाया लिङ्देनको गुनासो छ। भापाको दमक माथिको रतुवा खोलेखोला यात्रा गर्दै आएका स्थानीयले सडकको निर्माण कार्यलाई द्रुत गतिमा अघि बढाउन माग गरेका छन्।

भए पश्चिमी इलामसहित पाँचथर, ताप्लेजुङ र तेह्रथुमवासीलाई तराई भर्न सहज हुने माडसेवुडकी जनप्रतिनिधि इन्द्र सम्बाहाम्फे बताउँछन्। सडक बनेपछि कृषि उपजले समेत राम्रो मुल्य पाउने उनको विश्वास छ। पछिल्लो पटक केन्द्रीय योजनामार्फत सडकको काम भइरहेकाले स्थानीयमा आशा पलाएको हो। अधिल्लो वर्ष ५९ करोड रूपैयाँमा ठेक्का सम्भौता भएर दमकदेखि चिसोपानी पञ्चमी बजारसम्म ३५ किलोमिटर खण्डमा सडक स्तरोन्नतीको काम अघि बढेको छ। स्थानीयलाई सहजता प्रदान गर्दै आर्थिक गतिविधिलाई पनि योगदान पुर्याउन महत्वपूर्ण मानिएको सडकको कामलाई तोकिएको समयमा पूरा गर्न सम्बन्धित पक्ष गम्भीर बनुपर्ने स्थानीयले बताएका छन्।

विभिन्न राजनीतिक दलले चुनावका बेला तत्काल सडक कालोपत्रे गर्ने आश्वासन दिएपनि दुई दशकदेखि सडकका अवस्था उस्तै छ। चुरेको काठिन भूगोल, खोला र जंगलबीच खोलिएको सडक निर्माण सम्पन्न



नेपाल सरकार
प्रदेश नं. १

बिर्तामोड नगरपालिका
नगर कार्यपालिकाको कार्यालय

०२३-५४०२४४

व्यवसाय दर्ता र नविकरणको म्याद थप सम्बन्धी सूचना

बिर्तामोड नगरपालिकाले हालको विषम परिस्थितिमा राहत स्वरूप कर, राजश्वको दायरा भित्र नपरेका वा नआएका कम्पनी संचालक, उद्योगी तथा व्यवसायीहरूलाई २०७४ असार मसान्त सम्मको नविकरण तथा कर वक्यौता रकम छुट्टा दिने र अन्तिम चार वर्ष (०७४/७५ देखि ०७७/७८) सम्मको व्यवसाय कर लिइ दर्ता तथा नविकरण गर्न दिएको समय अवधी करदाताको चाप तथा माग बमोजिम यस कार्यालयको मिति २०७७/१०/०४ को निर्णयानुसार २०७७ साल फाल्गुन मसान्त सम्म थप गरिएको जानकारीका लागि यो सूचना प्रकाशन गरिएको छ।

- गणेशप्रसाद दाहाल
प्रमुख प्रशासकीय अधिकृत





मानव डेन्टल

काँकरभिट्टारोड, बोलबम पेट्रोलपम्प पूर्व, बिर्तामोड
फोन: ०२३-५४२६९६, मो: ९८५२६४०४०५

स्वास्थ्य मुस्कान, स्वास्थ्य जीवन, यही हो मानव डेन्टलको पहिचान

दैनिक सेवाको लागि

- डा. मेची अञ्चल अस्पतालबाट
- डा. भैरहवाबाट
- डा. काठमान्डौबाट



अब मेसिनबाट घरको कुर्याल तथा ढोकाको बुट्टा



PALcreation
bhadrapur road, birtamode
023-960580, 9852671580



INDESIGN BTM
Think Creative
ADVERTISEMENT DESIGN
LOGO | POSTER
BOOK | COVER | BROCHURE
BIRTAMOD | 9807909546

3D BOARD

- 2D Board
- Flex Print
- Sticker

Decoration बिचित्र डिजाईन
दमक-८, पलेटी रेष्टुरेन्टसँगै
९८६२७०८९९८, ९८९०९०९६९६

हरि ओम (UPVC) उद्योग

आवास, होटल, अस्पताल र विद्यालयका लागि अति उपयुक्त (UPVC) का कुर्याल, ढोका, पाटेशन, रूफिङ, फ्लोर सिलिङ, स्टिल, रेलिङ लगायत सम्पूर्ण कामका लागि सधैं सम्पर्क गर्नुहोस्।

बिर्तामोड-१, कापा
०२३-५४२६९६/९८८२२६९८५९८

राष्ट्रो छपाईको लागि हामिलाई सम्पर्क गर्नुहोस्

- किताब -क्यालेण्डर - बिल
- भौचर - पोस्टर/पम्प्लेट - पत्रपत्रिका
- स्कुलका कपि आदि...

पोखरेल अफसेट प्रेस
अतिथि सदन उत्तर (ज्ञान मन्दिर छेउ)
बिर्तामोड, कापा
मो: ९८९१९७४०२३, ९८९४०४९५९३



नक रिकडिसन हास
दमक-५, नमुना टोल (भापा)
ट्राफिक कार्यालयबाट २०० मि. उत्तर, दमक मस्टेड्यर्री छेउ।

नक्कल लिम्बु: ९८९६०९८८६, मुना घिमिरे: ९८०८७७२७२
९८४४६०९६५०, ९८४४६०९६५२

साथै बाइक भाडामा पनि पाइन्छ।

तपाईंकोमा प्रतिदिन आउन ?

नआएमा सम्पर्क गर्नुहोला।
९८०६०५८२०८

वर्गीकृत विज्ञापन संकलन केन्द्रहरू :

<p>चन्द्रगढी, भद्रपुर</p> <p>लोकबहादुर कुँवर : ९८४२६८३२९६ द्रोण अधिकारी : ९८४२६८३२९९</p>	<p>दमक</p> <p>विष्णु सुब्बा : ९८५२६६०९३७ देविबहादुर बस्नेत : ९८९७९२४६२९</p>	<p>मेचीनगर</p> <p>चारआली : ९८४२७०३०९३ जोबिन्द घिमिरे : ९८५२७०३०९३</p>	<p>उर्लाबारी</p> <p>रुपेन्द्र शेर्मा : ९८४२०९२४०६ विराटनगर क्रिष्टिम आई: ०२९-५२५६९८</p>	<p>इलाम, मंगलबारे</p> <p>रणवीर लिम्बू ९८९६९८४७५७</p>	<p>काकरभिट्टा</p> <p>फ्रेन्डसिप पुस्तक पसल ०२३-५६२४२४</p>	<p>कापा बजार</p> <p>बरत राजवंशी ९८९७०४९००९</p>
---	--	--	--	---	--	---

राशिफल

<p>मेष : घर परिवार तथा आफन्तबिचको सम्बन्धमा सुधार भएर जानेछ।</p> <p>वृष : मन विचन हुने स्थिति आउनेछ। कार्य सम्पादनमा सहजता नमिल्ला।</p> <p>मिथुन : अरुलाई प्रभावित पारेर काम बनेछ। वाक्पुत्र्यैले सक्छ सिद्ध हुनेछ।</p> <p>कर्कट : आज विशिष्ट व्यक्तिको भेटघाटले मन प्रसन्न हुनेछ</p>	<p>सिंह : राज्यबाट मान सम्मान पाइनेछ। कुटुम्बको सहयोग मिल्नेछ।</p> <p>कन्या : घर परिवारमा भेद-भेदको अवस्था आउला। कार्यमा अवरोध आउला।</p> <p>तुला : आज पारिवारिक सद्भाव बढ्नेछ। अँटिको र ताकेको कार्य पुरा होला।</p> <p>वृश्चिक : नोकरी तथा व्यवसायमा लाभ मिल्नेछ। आर्थिकतर माथि हुनेछ।</p>	<p>धनु : आज इनाम र प्रतिष्ठा कमाउने बेलाछ। परिवारमा सुख सन्तोष छाउनेछ।</p> <p>मकर : आज अनुहारमा कान्ति र ममता शान्ति छाउनेछ। शुभकार्यको चर्चा चल्नेछ।</p> <p>कुम्भ : रोकिएको अप्तुरो कार्यले पूर्णता पाउनेछ। धनाजनका नयाँ स्रोतहरू पत्ता लाग्नेछ।</p> <p>मीन : आफन्तबिचको सम्बन्धमा सुधार भएर जानेछ।</p>
---	--	--